

ಶ್ರೀ:

ಶ್ರೀಮತೇ ರಾಮಾನುಜಾಯ ನಮಃ:

(ಸಾಹಿತ್ಯರತ್ನಂ ಶ್ರೀ ಉವೇ ಜಗ್ಗೂ ವೆಂಕಟಾಚಾರ್ಯವಿರಚಿತಂ)

||ಶ್ರೀ ಭಾರತಕೃಷ್ಣಮಂಗಳಂ||

ಆದಿ-ಪರ್ದೆ

ಅನುಗ್ರಹಾಯ ಭಕ್ತಾನಾಂ ತದ್ವಿಷಾಂ ನಿಗ್ರಹಾಯ ಚ

ಅವತೀರ್ಣಾಯ ಭೂಭಾಗೇ ವಾಸುದೇವಾಯ ಮಂಗಳಂ || ೧

ಆಜಾನ ಕ್ಲೇಶ ಮಗ್ನಾಸ್ತೇ ಕೌಂತೇಯಾ ಯತ್ರ ಸಾದತ:

ಕೃಷ್ಣಾಂ ರಾಜ್ಯಂ ಸುಖಂ ಚಾಪು ಸ್ತಸ್ಮೈ ಕೃಷ್ಣಾಯ ಮಂಗಳಂ || ೨

ಸಭಾ-ಪರ್ದೆ

ಸರ್ವಕರ್ಮ ಸಮಾರಾಧ್ಯ ಸ್ತದ್ವಿಘ್ನ ವಿನಿವರತ:

ಭಕ್ತಾಂಘ್ರಿ ಶೋಧಕೋ ಯಶ್ಚ ತಸ್ಮೈ ಕೃಷ್ಣಾಯ ಮಂಗಳಂ || ೩

ಸನಾಥಾಽಪಿ ವಿನಾಥೇವ ಕೃಷ್ಣಾ ಕೃಷ್ಣಾ ಸಭಾಂತರೇ

ಯನ್ನಾಮ ಕೀರ್ತನಾತ್ ತ್ರಾತಾ ತಸ್ಮೈ ಕೃಷ್ಣಾಯ ಮಂಗಳಂ || ೪

ವನ-ಪರ್ದೆ

ಪಾರ್ಥೇಭ್ಯೋ ವನವಾಸಿಭ್ಯೋ ದ್ರೋಗ್ಧಂ ದುರ್ರೋಧನೇರಿತ:

ನಿರಸ್ತೋ ಯೇನ ದುರ್ವಾಸಾ: ತಸ್ಮೈ ಕೃಷ್ಣಾಯ ಮಂಗಳಂ || ೫

ವಿರಾಟ-ಪರ್ದೆ

ಅಜ್ಞಾತವಾಸ ನಿಶ್ಚಿ ರಾ: ಪಾರ್ಥಾ ಯದ್ಧತ್ತ ಸಮ್ಪದಾ

ಸೌಭದ್ರೋಪಯಮಂ ಚಕ್ರು: ತಸ್ಮೈ ಕೃಷ್ಣಾಯ ಮಂಗಳಂ || ೬

ಉದ್ಯೋಗ-ಪರ್ದೆ

ಸೌಲಭ್ಯಪರಿಪೂರ್ಣಾಯ ಪರಾತ್ಪರತರಾಯ ಚ

ದೂತಾಯ ಪಾಂಡುಪುತ್ರಾಣಾಂ ಸಿದ್ಧಧರ್ಮಾಯ ಮಂಗಳಂ || ೭

ಭೀಷ್ಮ-ಪರ್ದೆ

ಸರ್ವಶಾಸ್ತ್ರ ಮಯೀಂ ಗೀತಾಂ ಯೋ ದದೌ ಬಂಧಮುಕ್ತಯೇ

ಪಾರ್ಥವ್ಯಾಜೇನ ನಸ್ತಸ್ಮೈ ಪಾರ್ಥಸೂತಾಯ ಮಂಗಳಂ || ೮

ಭೀಷ್ಮ ಬಾಣಾತಿವಿದ್ಧಾಯ ಕ್ರುದ್ಧಾಯಾಪ್ಲ ತ್ಯ ಧಾವತೇ

ಸ್ವಿನ್ನಾಯ ಚಕ್ರಹಸ್ತಾಯ ಧೂಲಿಧೂಸರಪಕ್ಷ್ಮಣೇ || ೯

ಸ್ಪಸ್ತಪೀತಾಮ್ಬರ ದಶಾಂ ಕರ್ವತೋ ಭೂತಲೇ ಮುಹು:

ಪರಿಷ್ಕುತಾಯ ಭೀಷ್ಮೇಣ ಫುಲ್ಲಪಂಕಜ ಚಕ್ಷುಷೇ || ೧೦

ಪಾರ್ಥೇನ ಪುನರಾನೀಯ ಸ್ಥಾಪಿತಾಯ ನಿಜೇ ರಥೇ

ಘಾತಯಿತ್ರೇಽಥ ಭೀಷ್ಮಸ್ಯ ಮೇಘಶ್ಯಾಮಾಯ ಮಂಗಳಂ || ೧೧

ದ್ರೋಣ-ಪರ್ದೆ

ಅತಿಶ್ರಾನ್ತಾನ್ ಪಾರ್ಥರಥ್ಯಾನ್ ಮಧ್ಯಾಕ್ಷೇ ಯುಧಮಧ್ಯಗಾನ್

ಪಶ್ಯತ್ಸು ಸರ್ವವೀರೇಷು ಸರೋ ನಿರ್ಮಾಪ್ಯ ನಿರ್ಮಲಂ || ೧೨

ಸಂಸ್ಥಾಪ್ಯ ಪಾಯಯಿತ್ವಾ ಚ ನೀರುಜಾನಕರೋತ್ತು ಯಃ
 ಸರ್ವಸಂವೋಹಕಾಯಾಸ್ತು ತಸ್ಮೈ ಕೃಷ್ಣಾಯ ಮಂಗಳಂ || ೧೩
 ಪಿಧಾಯ ಭಾನುಂ ಚಕ್ರೇಣ ರಾತ್ರೀಕೃತ್ಯ ದಿನಂ ತು ಯಃ
 ಅಮಾರಯಸ್ನಿನ್ಧರಾಜಂ ತಸ್ಮೈ ಕೃಷ್ಣಾಯ ಮಂಗಳಂ || ೧೪
 ಘಾತಿನೀಮೇಕವೀರಸ್ಯ ಶಕ್ತಿಂ ಸಂಪ್ರಾರ್ಥ್ಯ ವಾಸವಾತ್
 ಲಬ್ಧಾಂ ಕರ್ಣೇನ ಸುಚಿರಾದ್ರಕ್ಷಿತಾಂ ಹಂತುಮರ್ಜುನಂ || ೧೫
 ಹೈಡಿಂಬೇಯೇ ಯಾತುಧಾನೇ ರಾತ್ರಿಯುಧೇ ಘಟೋತ್ಕಚೇ
 ಪಾತಯಿತ್ವಾರ್ಜುನಂ ಗೋಪ್ತೇ ತಸ್ಮೈ ಕೃಷ್ಣಾಯ ಮಂಗಳಂ || ೧೬
 ಪ್ರಯುಕ್ತೇ ಭಗದತ್ತೇನ ವೈಷ್ಣವಾಸ್ತ್ರೇವಿರ್ದನಂ ಪ್ರತಿ
 ಯಸ್ನೋರಸಾ ದಧಾರಾಶು ತಸ್ಮೈ ಕೃಷ್ಣಾಯ ಮಂಗಳಂ || ೧೭
 ಅಶ್ವತ್ಥಾಮವಧಂ ದ್ರೋಣಂ ಶ್ರಾವಯಿತ್ವಾ ಯುಧಿಷ್ಠಿರಾತ್
 ಯೋಽಘಾತಯತ್ಸಾಶ್ರಿತಾರ್ಥೇ ತಸ್ಮೈ ಕೃಷ್ಣಾಯ ಮಂಗಳಂ || ೧೮
 ನಾರಾಯಣಾಸ್ತ್ರಾದ್ಯೋದ್ರಾಣಿ ಪ್ರಯುಕ್ತಾತ್ಸರ್ವಸೈನಿಕಾನ್
 ರರಕ್ಷ ಕ್ಷಿಪ್ತಸಾಮಗ್ರೀಂಸ್ತಸ್ಮೈ ಕೃಷ್ಣಾಯ ಮಂಗಳಂ || ೧೯
 ಕರ್ಣ-ಪರ್ದ
 ಕರ್ಣಬಾಣಾತಿವಿಧೇನ ಸುಪ್ತೇನ ಶಿಬಿರೇ ಸ್ವಕೇ
 ಧರ್ಮಪುತ್ರೇಣ ಗಾಂಡೀವೇ ನಿಂದಿತೇ ಧನುಷಿ ಸ್ವಕೇ || ೨೦
 ಸ್ವಪ್ರತಿಜ್ಞಾನುಸಾರೇಣ ಚ್ಛೇತ್ತುಂ ಯೌಧಿಷ್ಠಿರಂ ಶಿರಃ
 ಉದ್ಯತಾಸಿಂ ತು ವಿಜಯಂ ಸೂಕ್ಷ್ಮಧರ್ಮೋಪದೇಶತಃ || ೨೧
 ಸಮಾಧಾಯಾಗ್ರಜಸ್ಯಾಽಪಿ ಧಿಕ್ಕಾರಂ ಸ್ವಾತ್ಮನಸ್ತುತಿಂ
 ಯಃ ಕಾರಯಿತ್ವಾಽರಕ್ಷದ್ವೌ ತಸ್ಮೈ ಕೃಷ್ಣಾಯ ಮಂಗಳಂ || ೨೨

ಕರ್ಣಪ್ರಯುಕ್ತೇ ಸಾರ್ಥೇಽಸ್ಮೈ ಕಂಠಮುದ್ದಿಶ್ಯ ವಾಸವೇಃ
 ರಥಮಾಕ್ರಮ್ಯ ಭಾರೇಣ ಪಾತಯಿತ್ವಾಽಥ ಜಾನುನಾ || ೨೩
 ವಾಹಾನ್ ಕಿರೀಟಮಾತ್ರಂ ಯೋ ಹಾರಯಿತ್ವಾ ರರಕ್ಷ ತಂ
 ಸಮಯೋಚಿತಧೀಭೂಮ್ನೇ ತಸ್ಮೈ ಕೃಷ್ಣಾಯ ಮಂಗಳಂ || ೨೪
 ರಥಚಕ್ರಂ ಭುವಾ ಗ್ರಸ್ತ ಮುಧ್ಧರಂತಂ ರವೇಸ್ಸುತಂ
 ಅನಿಚ್ಛತಾಽಪಿ ಪಾರ್ಥೇನ ಘಾತಯಿತ್ರೇಽಸ್ತು ಮಂಗಳಂ || ೨೫
 ಶಲ್ಯ-ಪರ್ದ
 ಬಲಕ್ಷಯಾದ್ ಹೃದೇ ಮಗ್ನಮುತ್ಥಾಪ್ಯ ತು ಸುಯೋಧನಂ
 ಮರ್ಯಾದಾಮಪ್ಯತಿಕ್ರಮ್ಯ ಭೀಮೇನ ಗದಯಾ ಮೃಧೇ || ೨೬
 ಸಂಜ್ಞಾಪ್ಯ ಭೇದಯಾಮಾಸ ಯಸ್ಸುಯೋಧನಸಕ್ತಿನೀ
 ಭೀಮಸಂಧಾಸಮಾಧಾತ್ರೇ ತಸ್ಮೈ ಕೃಷ್ಣಾಯ ಮಂಗಳಂ || ೨೭
 ಅಷ್ಟಾದಶೇಽಹನಿ ರಣೇ ಪೂರ್ಣೇ ಶಿಬಿರಮಾಗತೇ
 ಸಾಯಂ ರಥೇ ಪೂರ್ವಮೇವ ಯೋಽವತಾರ್ಯಾರ್ಜುನಂ ತತಃ || ೨೮
 ಅವಪ್ಲುತ್ಯ ರಥಾತ್ಸ್ಮಾತ್ಸಾಶ್ವಾಧ್ಯಸ್ತೀಕೃತಾತ್ ಕ್ಷಣಾತ್
 ರರಕ್ಷಾರ್ಜುನ ಮೇಕಾಗ್ರ ಸ್ತಸ್ಮೈ ಕೃಷ್ಣಾಯ ಮಂಗಳಂ || ೨೯
 ಸೌಪ್ತಿಕ-ಪರ್ದ
 ವರಾದ್ರುದ್ರಸ್ಯ ಸರ್ವಸ್ಮಿನ್ನಿಶಿ ಸುಪ್ತೇ ಬಲೇ ಹತೇ
 ದ್ರೌಣಿನಾ ನಿಶಿ ಪಂಚಾನಾಂ ರಕ್ಷಕಾಯಾಽಸ್ತು ಮಂಗಳಂ || ೩೦
 ಸ್ತ್ರೀ-ಪರ್ದ
 ಭೀಮಂ ನಿರಸ್ಯ ಪ್ರಣತಮಾಯಸಂ ತಂ ನಿಧಾಯ ಯಃ
 ರರಕ್ಷ ಭೀಮಂ ಜಾತ್ಯಂಧಾತ್ ತಸ್ಮೈ ಕೃಷ್ಣಾಯ ಮಂಗಳಂ || ೩೧

ಶಾನ್ತಿ-ಪಠ್ಯ

ಶರತಲ್ಪಗತಾಧ್ವೀಷ್ಮಾದಶಕ್ತಾದಪಿ ಶಕ್ತಿದಃ

ಯೋಽಶ್ರಾವಯತ್ಸರ್ವಧರ್ಮಾಂಸ್ತಸ್ಮೈ ಕೃಷ್ಣಾಯ ಮಂಗಳಂ || ೩೨

ಏಕಾದಶೀ ವ್ರತಂ ಸ್ವಸ್ಯ ನಾಮ್ನಾ ಮಪಿ ಸಹಸ್ರಕಂ

ಅವಾಚಯದ್ಯೋ ಭೀಷ್ಮೇಣ ತಸ್ಮೈ ಕೃಷ್ಣಾಯ ಮಂಗಳಂ || ೩೩

ಆನುಶಾಸನಿಕ-ಪಠ್ಯ

ದ್ರಾಣಿಬ್ರಹ್ಮಾಸ್ತ್ರನಿರ್ದಗ್ಧ ಮೃತಜಾತೋತ್ತರಾಸುತಂ

ಯೋಽಜೀವಯತ್ಪುನಸ್ತಸ್ಮೈ ಸರ್ವಶಕ್ತಾಯ ಮಂಗಳಂ || ೩೪

ಆಶ್ರಮವಾಸಿಕ ಮೌಸಲ ಮಹಾಪ್ರಸ್ಥಾನ

ಸ್ವರ್ಗಾರೋಹಣ-ಪಠ್ಯಸು

ಸರ್ವಭೂಭಾರನಿರ್ದ್ರೇ ಹಿತ್ವಾ ಸ್ವಪರವೇಚನಂ

ನಿರಂಕುಶಸ್ವತನ್ತ್ರಾಯ ತಸ್ಮೈ ಕೃಷ್ಣಾಯ ಮಂಗಳಂ || ೩೫

ಮಂಗಳಂ ಸೂರಿಸೇವ್ಯಾಯ ಶ್ರೀಭೂನೀಲಾವಿಹಾರಿಣೇ

ಪರಸ್ಮೈ ವಾಸುದೇವಾಯ ನಿತ್ಯಾನಂದಾಯ ಮಂಗಳಂ || ೩೬

ನಿಗಮನಂ

ಬಾಲಧನ್ವಿ ಕುಲೋದ್ಭೂತ ಶಿಂಗರಾರ್ಯ ತನೂಭುವಾ

ಯದ್ವದ್ರಿ ನಿತ್ಯವಾಸೇನ ವೇಂಕಟಾರ್ಯೇಣ ಸಂಭೃತಂ || ೩೭

ಭಾರತ ಪ್ರತಿಪಠ್ಯ ಸ್ವಕಥಾ ರಸಮೇದುರಂ

ಮಂಗಳಂ ಸ್ವಾದಯಿತ್ರೇ ಚ ತಸ್ಮೈ ಕೃಷ್ಣಾಯ ಮಂಗಳಂ || ೩೮

ರಾಮಾನುಜಾರ್ಯಸೇವ್ಯಾಯ ನಿತ್ಯಂಯದ್ವದ್ರಿವಾಸಿನೇ

ಭಕ್ತಾನುಗ್ರಹದೀಕ್ಷಾಯ ಸಂಪತ್ಪತ್ರಾಯ ಮಂಗಳಂ || ೩೯

||ಶ್ರೀ ಭಾರತಕೃಷ್ಣಮಂಗಳಂ||

ಶ್ರೀಕೃಷ್ಣಾಯ ನಮಃ:

